



آئی ایس آئی یا کشمیر؛ بھارت خلائی مشن کی ناکامی کا ذمہ دارکسے ٹہرائے گا؟ ترجمان پاک فوج

راولپنڈی (وائس آف ایشیا) ترجمان پاک فوج نے بھارتی خلاء مشن چندریان کی ناکامی پر کہا ہے کہ اب بھارت خلاء مشن کی ناکامی کا ملبہ پھر سے آئی ایس آئی یا معصوم کشمیریوں پر ڈالے گا۔ پاک فوج کے ترجمان میجر جنرل آصف غفور نے بھارتی خلاء مشن چندریان کی ناکامی پر ٹویٹ میں آئی ایس آئی (انڈین اسپیس ریسرچ آرگنائزیشن) کو تنقیدی شاباشی دیتے ہوئے کہا کہ چندریان کی ناکامی کا الزام اب بھارت کس کو دے گا، کیا ناکامی کی وجہ مقبوضہ کشمیر کے معصوم عوام ہیں۔ پاک فوج کے ترجمان نے کہا کہ کیا چندریان مشن کی ناکامی کے پیچھے مسلمانوں یا کسی

اور اقلیت کا ہاتھ ہے یا بھارتی سیٹلائٹ کی درست سمت میں
لینڈنگ نہ کرنے کی ذمہ دار آئی ایس آئی ہے۔ چاند کو چھوڑیں
ہندوتوا کہیں بھی نہیں لے کر جاسکتی، کیا ہندوتوا کیخلاف
بلند آوازوں نیشن چندریان کو چکنا چور کر دیا۔ بھارت کا پہلا مشن
'چندریان ون' سنہ 2008 میں چاند کی سطح پر اترنے میں ناکام رہا
تھا۔ واضح رہے کہ چاند کے مخالف حصے کی طرف بھیجے گئے
مشن "چندریان 2" کا زمینی اسٹیشن سے رابطہ منقطع ہو گیا ہے۔
خیال کیا جا رہا ہے کہ یہ مشن ناکام ہو چکا ہے۔ اس مشن پر 978
کروڑ بھارتی روپے لاگت آئی جو 2130 پاکستانی روپیوں کے برابر
ہنتی ہے۔